

# 2 JON

## KUIMP TEPA IK KŪŁ

### *Ya Buk Ei Nga Puł Ei:*

Kraist nga puł ei, tupa ora ndupa, mon ei rurum. Ik kupa ei kŭn, wamp numan ngui uł rał. Ik mbo wu kol ropa mbu nga, tak menduk mułui!

### *Ya Buk Ei, Nam Ndi Rurum:*

Ya buk ei, nombuła rung wu Jon ndi rurum.

### *Mon Ropa Nam Ngurum:*

Ya mon ei ropa, elim nga mbi ropa titim amp ei kŭn elim nga kangambuła mbu kŭn ngurum.

### *Ui Nant Ila Rurum:*

Mon ei, pana 85 mba 95 AD ei nga ruk ting ila mołpa, mon ei rurum, ei Epiſis kona ila.

### *Ik Ronduł: 2 Jon 1:6*

Got nga keta teng ndui uł ei ndi, wamp numan ngui uł mbu etmba. Keta teng uł ei, kuimp tek monduk pułung ei mel teng nduk, wamp numan nguk mułui!

## IK PENG KŪŁ

### Rump

1:1-1:3 - Mon ti akil tepa, Jon ndi, ropa ngurum

1:4-1:13 - Ik kupa ni, uł ei kŭn, wamp numan ngui uł rał

---

### Mon Ti Akil Tepa, Jon Ndi, Ropa Ngurum

<sup>1</sup>Na Jon, Got nga rapa tenda ila ruł wu ei ndi, enim Got nga kump ropa titim amp ei kŭn, nim nga kangambuła mbu kŭn, mon rop ngont. Na ik kupa ei, pilip tuł enim kŭn, numan ngump mor. Ik kupa ei, pilik mbi ndui nandurmun wamp mbu ndi, enim kŭn numan ngurmin ku. <sup>2</sup>Ei nambuł emel, ik kupa ei, tuł kŭn pimba ei nga mint petam. <sup>3</sup>Got Tipam kŭn, elim nga Kangam Jisas Kraist rał nga wamp pol ti uł na, wamp kont

kul uŕ na, moŕpa kundi uŕ ei kũn, wote wamp numan nga uŕ na, ik kupa ni uŕ mbũ, tũn kũn, kan piyangga!

### **Ik Kupa Ni, Uŕ Ei Kũn, Wamp Numan Ngui Uŕ Raŕ**

<sup>4</sup>Na numan kai ti, punt ei, nim nga kangambuŕa mat ik kupa ei, pilik koip purmin mbũ, Got Tipam nga man ik pilik tutmin. <sup>5</sup>Akup amp aiya, nim waldũnt, tũn kũn wamp mbũ kũn, wamp numan ngui uŕ ei kan piyangga! Ik ronduŕ kont ti, nim kundũp ni nanũnt. Wote unt kuimp tepa pitmin ik ni ku kundũp nũnt. <sup>6</sup>Got nga keta teng ndui uŕ ei ndi, wamp numan ngui uŕ mbũ etmba. Keta teng uŕ ei, kuimp tek mondũk pũtũng ei mel, teng nduk, wamp numan nguk muŕui! <sup>7</sup>Nambuŕ emel, wamp ik kol rui wu minal ekit ok puk, muŕ uŕ mbila andũk kũn, Jisas Kraist ei, mui kona mana omba, mbo wu rurun ni nga nũk, para ndui nandũk. Wamp mbũ ndi, ik kol rok, Kraist nga el rui wamp rarmũn. <sup>8</sup>En enim rũp etui! Enim kongun etmin mel ei nga mel mbũ, ti kawa ndui nũndangga, wote enim nga mel mbũ, kump kũm ting. <sup>9</sup>Wamp nam ti ndi, Kraist nga ik mbo inditim ei, tũpa mbuŕ ngum ndam, Got kũn muŕi nambũrum. Wote, wamp nam ti ndi, Kraist nga ik mbo inditim ei, pilpa tũm ndam, Got Tipam kũn, elim nga Kangũm raŕ, tũpa tepa morum. <sup>10</sup>Wamp nam ti ndi, nim nga mang kona ila, Kraist nga ik mbo inditim ik ei, mepa ui nawũm ndam, wu ei, rawe etkũn ti nũti. Wote, moŕpa kundi uŕ ei, nim kũn piyangga ni nũni ku. <sup>11</sup>Wamp nam ti ndi, wamp ei nga kongun kit etũm mbũ kũn, rawe etpa tũm ndam, elim nga kongun kit mbũ, tũk tenda ndukuŕ itinggil.

### **Ik Kuŕ Nimba Pora Ndurum**

<sup>12</sup>Na ik ou ndup mat, nim kundũp nimp. Mon rop ngump nint ik ei, peipa ila, kapŕa iti natũmba. Ei nga, pilip int omp nim kũn, kuimp keta kandpuŕ rũp ropuŕ moŕpuŕ kũn, ik mat nim kundũp namba, tũl nga numan ei wang minal nangga. <sup>13</sup>Nim nga numan mul amp angũna ei nga kangambuŕa mbũ ndi, nim kũn, rawe etũk, ik kai mat nũk mundũnmin!